
सामान्य प्रशासन विभाग 


संकल्प 

23 जुलाई 2021 
श्री जय प्रकाश नारायण ( बि 0 प्र 0 से 0 ) , कोटि क्रमांक 888/11 , तत्कालीन प्रखंड विकास पदाधिकारी , कुचायकोट , 
गोपालगंज के विरूद्ध ग्रामीण विकास विभाग , बिहार , पटना के पत्रांक 426481 दिनांक 30.05.2019 के माध्यम से जिला 
पदाधिकारी , गोपालगंज के पत्रांक 787 / सी 0 दिनांक 26.03.2012 द्वारा श्री नारायण के विरूद्ध आरोप , उनका स्पष्टीकरण 
एवं स्पष्टीकरण पर जिला पदाधिकारी , गोपालगंज का मंतव्य उपलब्ध कराया गया , जिसमें ग्रामीण विकास विभाग , बिहार , 
पटना के पत्रांक 3800 दिनांक 06.04.2011 से प्राप्त श्री विपिन राम , ग्राम - भठवाँ , ग्राम पंचायत राज , सिसवा प्रखंड , 
कुचायकोट के परिवाद - पत्र में वर्णित तथ्यों की जाँच निदेशक , राष्ट्रीय नियोजन कार्यक्रम , गोपालगंज से करायी गयी । 
निदेशक , गोपालगंज द्वारा जाँच कर जाँच प्रतिवेदन समर्पित किया गया है , जिसमें निम्न अनियमितताएँ प्रकाश में आयी 

" कुचायकोट प्रखंड अन्तर्गत श्री विपिन राम , ग्राम - भठवाँ , ग्राम पंचायत राज , सिसवा प्रखंड , कुचायकोट का नाम 
बी ० पी ० एल ० सूची में दर्ज है और वर्ष 20007-08 में परिवादी श्री विपिन राम की पत्नी श्रीमती इंदू देवी , ग्राम - भठवाँ के 
नाम प्रखंड स्तर पर इंदिरा आवास की स्वीकृति दी गयी है , परन्तु श्री नारायण द्वारा संबंधित ग्राम पंचायत के पंचायत 
सचिव , श्री प्रदीप राय एवं प्रखंड कार्यालय के कार्यवाहक सहायक श्री जगदीश सिंह ( जनसेवक ) के मिलीभगत से इंदिरा 
आवास की प्रथम किस्त की राशि मो 0 24,000 / -रूपये को श्रीमती इंदू देवी पति श्री विपिन राम , ग्राम - भठवाँ के खाते में 
हस्तानान्तरित नहीं कर दूसरी महिला श्रीमती अनिता देवी पति जगदीश गोड , ग्राम - भठवाँ , ग्राम पंचायत राज , सिसवां , 
प्रखंड कुचायकोट के सेन्ट्रल बैंक ऑफ इंडिया , कुचायकोट के खाता संख्या 15438 में गलत एडभाईस / इनवॉइस बनाकर 
हस्तांतरित कर दिया गया , जो बैंक के सेन्ड्री एकाउन्ट में रखा गया । 

उपरोक्त तथ्यों से यह स्पष्ट प्रतीत होता है कि श्री नारायण द्वारा किसी अन्यथा लाभ के कारण इंदिरा आवास 
योजना के आवंटन में वित्तीय अनियमितता , सरकारी मार्गदर्शन का उल्लंघन , सरकारी कार्यों के प्रति लापरवाही एवं 
उदासीनता बरती गयी है तथा सुयोग्य लाभार्थी को इंदिरा आवास के आवंटन से वंचित कर दिया गया । " 


2 


बिहार गजट ( असाधारण ) , 26 अगस्त 2021 


श्री नारायण द्वारा समर्पित स्पष्टीकरण में कहा गया है कि " श्री विपिन राम की पत्नी श्रीमती इंदू देवी को प्रखंड , 
कुचायकोट से इंदिरा आवास की स्वीकृति दी गयी । तब प्रखंड विकास पदाधिकारी , कुचायकोट जानबुझकर प्रथम किस्त 
की राशि किसी दूसरे के खाता में भेजने का कोई औचित्य तर्कसंगत नहीं है । ऐसा जान पड़ता है कि लिपिकीय भूलवश 
प्रथम किस्त का एडभाईस / इनवॉइस बनाते समय श्रीमती इंदू देवी पति विपिन राम की पत्नी के खाता की जगह अनिता 
देवी पति जगदीश गोड़ का खाता दर्ज हो गया । ऐसा गलती बैंक में पता चला तो शाखा प्रबंधक को तत्काल प्रखंड 
विकास पदाधिकारी , कुचायकोट को सूचित करना चाहिए था , परंतु ऐसा नहीं किया गया । साथ ही लाभार्थी ने भी सूचना 
नहीं दी जिसके कारण सुधार नहीं हो सका । प्रखंड विकास पदाधिकारी , कुचायकोट को वर्तमान में ज्ञात हुआ है कि उक्त 
राशि एक लाभुक के खाता में चली गयी है । प्रखंड विकास पदाधिकारी , कुचायकोट के समय कार्यवाहक सहायक श्री 
जगदीश सिंह ( जनसेवक ) नहीं थे , बल्कि श्री बेलाल ( उर्दू अनुवादक ) कार्यवाहक सहायक थे , मामला लिपिकीय भूल का 
है । बहुत सारे इंदिरा आवास की संख्या होने के कारण दृष्टि चुक हो गयी होगी । " 

जिला पदाधिकारी , गोपालगंज द्वारा श्री नारायण के स्पष्टीकरण पर कहा गया है कि " स्पष्टीकरण स्वीकार 
योग्य , तथ्यपरक नहीं है । स्वयं की गलती दूसरे द्वारा पकड़े जाने की प्रतीक्षा करना यह प्रमाणित करता है कि गलती 
जानबुझकर की गयी है । " 

श्री नारायण के विरूद्ध प्रतिवेदित आरोप , उनके स्पष्टीकरण एवं जिला पदाधिकारी , गोपालगंज से प्राप्त मंतव्य 
की समीक्षा की गई । समीक्षोपरान्त पाया गया कि श्री बिपीन राम इंदिरा आवास हेतु लाभुक श्रीमती इन्दू देवी के पति द्वारा 
तत्कलीन माननीय मंत्री , ग्रामीण विकास विभाग को परिवाद पत्र समर्पित किया गया , जिसके आलोक में ग्रामीण विकास 
विभाग के पत्रांक 3800 दिनांक 06.04.2011 द्वारा जिला पदाधिकारी , गोपालगंज को जाँच हेतु अनुरोध किया गया । 
जिला पदाधिकारी , गोपालगंज के पत्रांक 413 दिनांक 10.09.2011 द्वारा ग्रामीण विकास विभाग को भेजे गये जाँच पत्र में 
अंकित है कि " वास्तविक लाभार्थी को लाभ से बंचित रखने का आरोप प्रखंड विकास पदाधिकारी पर प्रमाणित होता है । " 

उपर्युक्त वर्णित तथ्यों के आलोक में अनुशासनिक प्राधिकार द्वारा श्री जय प्रकाश नारायण ( बि 0 प्र 0 से 0 ) , कोटि 
क्रमांक 888/11 , तत्कालीन प्रखंड विकास पदाधिकारी , कुचायकोट , गोपालगंज के विरूद्ध किसी अन्यथा लाभ के कारण 
इंदिरा आवास योजना के आवंटन में अनियमितता , सरकारी मार्गदर्शन का उल्लंघन , सरकारी कार्यों के प्रति लापरवाही एवं 
उदासीनता बरते जाने संबंधी आरोपों के लिए ( i ) निन्दन ( आरोप वर्ष 2007-08 ) , ( ii ) असंचयात्मक प्रभाव से दो 
वेतनवृद्धि पर रोक का दंड दिये जाने का निर्णय लिया गया । 

अतः अनुशासनिक प्राधिकार द्वारा विनिश्चत दण्ड के प्रस्ताव पर श्री जय प्रकाश नारायण ( बि 0 प्र 0 से 0 ) , कोटि 
क्रमांक 888/11 , तत्कालीन प्रखंड विकास पदाधिकारी , कुचायकोट , गोपालगंज के विरूद्ध बिहार सरकारी सेवक 
( वर्गीकरण , नियंत्रण एवं अपील ) नियमावली , 2005 के संगत प्रावधानों के तहत् निम्नांकित दंड अधिरोपित एवं संसूचित 
किया जाता है : 

( i ) निन्दन ( आरोप वर्ष 2007-08 ) , 
( ii ) असंचयात्मक प्रभाव से दो वेतनवृद्धि पर रोक । 

आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित 
किया जाय तथा इसकी प्रति सभी संबंधितों को भेज दी जाय । 

बिहार राज्यपाल के आदेश से . 

शिवमहादेव प्रसाद , 
सरकार के अवर सचिव । 

